

باب 14 پودوں میں تنفس (Respiration in Plants)

ہم زندہ رہنے کے لیے سانس لیتے ہیں لیکن زندگی کے لیے سانس لینا کیوں ضروری ہے؟ جب ہم سانس لیتے ہیں تو کیا ہوتا ہے۔ کیا سبھی جاندار چیزیں مع نباتات اور جراثیم بھی سانس لیتے ہیں؟ اگر ایسا ہے تو کیسے؟ سبھی جاندار چیزوں کو روزمرہ کی سرگرمیوں کو انجام دینے کے لیے توانائی کی ضرورت ہوتی ہے۔ چاہے وہ انجذاب ہو، ٹرانسپورٹ ہو، چلنا پھرنا، تولید اور چاہے سانس سے متعلق سرگرمی ہو۔ ان تمام کاموں کے لیے توانائی کہاں سے آتی ہے۔ ہم جانتے ہیں کہ توانائی کے حصول کے لیے ہم کھانا کھاتے ہیں لیکن غذا سے یہ توانائی کیسے حاصل ہوتی ہے۔ اس توانائی کا استعمال کیسے ہوتا ہے۔ کیا تمام غذاؤں میں توانائی کی مقدار یکساں ہوتی ہے۔ کیا پودے کھانا کھاتے ہیں؟ نباتات کہاں سے یہ توانائی حاصل کرتے ہیں۔ اور جرثومہ کیا اس توانائی کو حاصل کرنے کے لیے غذا لیتا ہے؟ اوپر کیے گئے سوالات پر آپ کو تعجب ہوگا۔ ایسا لگتا ہے کہ یہ سب غیر اہم سوالات ہیں۔ لیکن سچ یہ ہے کہ سانس لینے کا طریقہ اور غذا سے توانائی کے اخراج کے طریقے میں بہت اہم تعلق ہے۔ آئیے اسے سمجھنے کی کوشش کریں کہ ایسا کیسے ہوتا ہے۔

زندگی کے عملوں کو انجام دینے کے لیے ضروری تمام توانائی کلاں سالمات (جنہیں غذا کہتے ہیں) کی تفسید سے حاصل ہوتی ہے۔ صرف سبز پودے اور سائینوبیکٹیریا اپنی غذا ضیائی تالیف کے ذریعے خود ہی بناتے ہیں، اس عمل میں یہ سورج کی روشنی کو حاصل کر کے اسے کیمیائی توانائی میں تبدیل کر دیتے ہیں جو کاربوہائیڈریٹ کے بانڈز میں جمع ہو جاتی ہے جسے گلوکوز یا شکر اور نشاستہ (اشارچ) کہتے ہیں۔ ہمیں یہ یاد رکھنا چاہیے کہ سبز پودے میں بھی خلیے، بافت اور اعضا اپنے لیے غذا خود تیار نہیں کرتے، صرف مکوروپلاست پر مشتمل ایسے خلیوں میں ہی ضیائی تالیف ہوتی ہے۔ جو پودے کی

14.1 کیا پودے سانس لیتے ہیں؟

14.2 گلائیکولیسس

14.3 تخمیر

14.4 ہوا باش تنفس

14.5 تنفس بیلنس شیٹ

14.6 امفی بولک پاتھ وے

14.7 تنفسی تناسب

سب سے باہری پرتوں میں پائے جاتے ہیں۔ جو پودے کی سب سے باہری پرتوں میں پائے جاتے ہیں۔ حتیٰ کہ پودوں کے وہ اعضاء، بافت اور خلیے جو سبز نہیں ہوتے، ان کو بھی تکسید کے لیے غذا کی ضرورت ہوتی ہے۔ لہذا غیر سبز حصوں میں بھی غذا پہنچائی جاتی ہے۔ حیوانات دیگر پرورش (Heterotrophic) ہوتے ہیں یعنی یہ اپنی غذا بالواسطہ (گوشت خور) یا بلاواسطہ (نباتات خور) طور پر پودوں سے حاصل کرتے ہیں۔ سپروفائٹس جیسے فنجائی مردہ اور سڑی گلی اشیاء سے اپنی غذا حاصل کرتے ہیں۔ سب سے اہم بات یہ ہے کہ آخر کار زندگی کے عملوں کے لیے توانائی ضیائی تالیف سے ہی حاصل ہوتی ہے۔ اس باب میں خلوی تنفس یا غذا کے ٹوٹنے کے طریقہ عمل کے بارے میں بنایا گیا ہے توانائی پیدا ہوتی ہے اور اے ٹی پی کی تالیف میں اس توانائی کا استعمال ہوتا ہے۔


یوکیریاٹس میں ضیائی تالیف کلوروپلاسٹ میں ہوتی ہے جب کہ سائٹوپلازم اور مائٹوکانڈریا (صرف یوکرپٹس میں) میں پیچیدہ سائٹوٹھ کر توانائی فراہم کرتی ہیں۔ خلیہ کے اندر تکسید کے ذریعے بڑے مرکبات کے C-C بانڈ کو توڑنے کے دوران ایک خاص مقدار میں توانائی نکلتی ہے جسے تنفس کہتے ہیں۔ وہ مرکبات جن کی تکسید ہوتی ہے اسے تنفسی سبسٹریٹ کہتے ہیں۔ عموماً کاربوہائیڈریٹس، تکسید ہو کر توانائی دیتے ہیں لیکن کچھ خاص حالات میں پروٹین چربی اور یہاں تک کی نامیاتی تیزابیوں کو کچھ پودوں میں تنفسی اشیاء کی طرح استعمال کیا جاتا ہے۔ ایک خلیہ کے اندر تکسید کے دوران تنفسی سبسٹریٹ میں موجود تمام توانائی خلیہ میں آزادانہ طور پر یا صرف ایک مرحلہ میں نہیں خارج ہوتی۔ اسے بتدریج قدم بہ قدم تعامل کے ایک سلسلے میں خامروں کے ذریعے کنٹرول کر کے خارج کیا جاتا ہے۔ اور اس کو اے ٹی پی کی صورت میں کیمیائی توانائی کی طرح حاصل کیا جاتا ہے۔ لہذا یہ سمجھنا اہم ہے کہ تنفس میں تکسید کے ذریعے جو توانائی خارج ہوتی ہے اس کا استعمال بالواسطہ نہیں بلکہ اے ٹی پی کی تالیف میں کیا جاتا ہے، جو جہاں کہیں بھی (اور جب کبھی بھی) ضرورت ہوتی ہے، ٹوٹ کر توانائی بہم پہنچاتا ہے۔ لہذا اے ٹی پی، خلیہ کی توانائی کرنی ہوتی ہے۔ توانائی اے ٹی پی کی شکل میں مقید ہوتی ہے جسے عضویوں میں استعمال کیا جاتا ہے اور تنفس کے دوران پیدا ہونے والے کاربن ڈھانچے کا استعمال خلیہ میں دوسرے جہاں توانائی کی ضرورت ہوتی ہے سالموں کی حیاتیاتی تالیف کے لیے تہیہ شدہ شے کے طور پر کیا جاتا ہے۔

14.1 کیا پودے سانس لیتے ہیں؟ (Do Plants Breathe?)

اس سوال کا جواب سیدھا سنا نہیں ہے۔ ہاں پودوں کو تنفس کے لیے O_2 کی ضرورت ہوتی ہے اور یہ CO_2 خارج کرتے ہیں۔ پودوں میں ایسے نظامات ہوتے ہیں جو O_2 کی دستیابی کو یقینی بناتے ہیں۔ پودوں میں جانوروں کی طرح، گیسوں کے تبادلے کے لیے خصوصی اعضا نہیں ہوتے، لیکن ان میں اس کام کو انجام دینے کے لیے اسٹومیٹا اور لیٹیکس (Lenticels) پائے جاتے ہیں۔ پودے تنفسی اعضا کے بنا ہی کیسے اپنا کام چلا لیتے ہیں؟ اس کی بہت ساری وجوہات ہیں۔ پہلی وجہ یہ ہے کہ پودے کا ہر ایک حصہ گیس کے تبادلے کو انجام دیتا ہے۔ پودے کے ایک حصے سے دوسرے حصے میں بہت کم گیس کا آنا جانا ہوتا ہے۔ دوسری وجہ یہ کہ پودوں میں گیسوں کا تبادلہ کرنے کی ضرورت بہت زیادہ نہیں ہوتی۔ جڑ، تناور پتیاں جانوروں کی بہ نسبت بہت کم سانس لیتے ہیں۔ صرف ضیائی تالیف کے دوران

زیادہ مقدار میں گیسوں کا تبادلہ ہوتا ہے۔ اور اس درمیان ہر ایک پتی اپنی ضروریات کے حساب سے گیسوں کا تبادلہ کرتی ہے۔ جب خلیہ میں ضیائی تالیف ہوتی ہے تو اس خلیہ میں O_2 کی دستیابی کوئی مسئلہ نہیں ہے چونکہ خلیہ کے اندر ہی O_2 خارج ہوتی ہے۔ تیسری وجہ وہ فاصلہ جس میں بڑے سے بڑے درخت میں گیسوں کا نفوذ ہونا ہے بہت زیادہ نہیں ہوتا۔ پودوں میں ہر ایک زندہ خلیہ پودے کی سطح کے بہت قریب ہوتا ہے۔ یہ پتیوں کے لیے تو صحیح ہے لیکن آپ پوچھ سکتے ہیں کہ موٹا چوپنی تنا اور جڑوں میں کیا ہوتا ہے؟ تنوں میں یہ زندہ خلیے چھال کے اندر اور نیچے پتی تہہ کی شکل مرتب ہوتے ہیں ان میں دہانے ہوتے ہیں جنہیں لیٹیکس کہتے ہیں۔ اندرونی خلیے بے جان ہوتے ہیں اور صرف میکائیگی سہارا فراہم کرتے ہیں، لہذا پودوں کے زیادہ تر خلیوں کی سطح کا کچھ حصہ ہوا کے ربط میں رہتا ہے۔ اس کام میں پتیوں اور جڑوں میں پائے جانے والے پیرزکائیم خلیوں کی ڈھیلی ڈھاپینگ کی وجہ سے مدد ملتی ہے جو ہوائی جگہوں کا باہم مربوط جال فراہم کرتے ہیں۔

گلوکوز کے مکمل احتراق کے نتیجے میں CO_2 اور پانی پیدا ہوتے ہیں۔ اس عمل کے دوران توانائی خارج ہوتی ہے جو زیادہ تر حرارت کی شکل میں ہوتی ہے۔ اگر یہ توانائی خلیہ کے لیے فائدہ مند ہوتا تو اسے اس لائق ہونا چاہیے کہ اسے خلیہ کی ضرورت کے لحاظ سے دوسرے سالمات کو بنانے کے لیے استعمال کیا جاسکے۔



پودوں کے خلیے گلوکوز سالے کو اس طرح توڑتے ہیں کہ تمام خارج شدہ حرارت توانائی کی صورت میں باہر نہیں نکلتی۔ اہم بات یہ ہے کہ گلوکوز کی تکسید ایک مرحلہ میں نہ ہو کر چھوٹے چھوٹے بہت سارے مرحلہ میں ہوتی ہے جن میں کچھ مرحلے اتنے بڑے ہوتے ہیں کہ ان سے نکلنے والی توانائی اے ٹی پی کے بننے میں استعمال ہوتی ہے۔ یہ کیسے ہوتا ہے حقیقت میں یہی تنفس کی کہانی ہے۔

تنفس کے دوران آکسیجن کا استعمال ہوتا ہے اور کاربن ڈائی آکسائیڈ پانی اور توانائی ماحصلات کی صورت میں خارج ہوتے ہیں۔ احتراقی تعامل میں آکسیجن کی ضرورت ہوتی ہے۔ لیکن کچھ خلیے آکسیجن کی موجودگی اور غیر موجودگی میں بھی زندہ رہتے ہیں۔ کیا آپ ایسی صورت حال کے بارے میں سوچ سکتے ہیں جہاں آکسیجن نہیں ہوتی۔ یقین کرنے کے لیے کئی وجوہات ہیں پہلا خلیہ اس کرہ ارض پر ایسے ماحول میں رہتا تھا جہاں آکسیجن موجود نہیں تھی۔ حتیٰ کہ موجودہ جاندار عضویوں کے بارے میں ہم جانتے ہیں کہ کچھ عضویے غیر ہوا باش (جہاں آکسیجن نہ ہو) ماحول میں اپنے آپ کو ڈھال چکے ہیں۔ ان میں سے کچھ (Facultive) غیر ہوا باش ہیں جب کہ کچھ کے لیے آکسیجن کی غیر موجودگی لازمی ہے۔ بہر حال سبھی جانداروں میں انزائموں پر مشتمل مشینری ہوتی ہے جو گلوکوز کی آکسیجن کی مدد کے بغیر جزوی طور پر تکسید کرتی ہے۔ اس طرح گلوکوز کا پائروک ایسڈ (Pyruvic acid) میں ٹوٹنا گلائیکولیس کہلاتا ہے۔

14.2 گلائیکولیس (Glycolysis)


گلائیکولیس لفظ کی ابتدا یونانی لفظ گلائیکوز یعنی شکر اور لیس (Lysis) یعنی ٹوٹنے سے ہوئی ہے۔ گلائیکولیس کا منصوبہ کسٹومبڈن، اوٹومیریاف اور بے پانس نے پیش کیا تھا اور اسے اکثر ای ایم پی پاتھ وے کہتے ہیں۔ غیر ہوا باش جانداروں میں تنفس کا صرف یہی طریقہ ہے۔ گلائیکولیس خلیہ کے سائٹوپلازم میں ہوتا ہے اور یہ سبھی جانداروں میں

ملتا ہے۔ اس طریقہ میں گلوکوز جزوی تکسید کے ذریعے پارووک ایسڈ کے دو سالموں میں بدل جاتا ہے۔ پودوں میں یہ گلوکوز سکروز سے حاصل ہوتا ہے جو ضیائی تالیف یا ذخیرہ شدہ کاربوہائیڈریٹ کا آخری حاصل ہے۔ سکروز انورٹیز (Invertase) انزائم کے ذریعے گلوکوز اور فرکٹوز میں تبدیل ہو جاتا ہے اور یہ دونوں مونوسکرائڈ آسانی سے گلائی کولیک پاتھ وے میں داخل ہو جاتے ہیں۔ گلوکوز اور فرکٹوز کا ہیکسوکائیز خمرے کے ذریعے فاسفورائی لشن ہوتا ہے جس کے نتیجے میں گلوکوز-6- فاسفیٹ بناتا ہے۔ پھر یہ فرکٹوز-6- فاسفیٹ میں تبدیل ہو جاتا ہے۔ گلوکوز اور فرکٹوز کے تحول کے اگلے مراحل ایک جیسے ہی ہیں۔ گلائیکولیس کے مختلف مرحلے شکل 14.1 میں دکھائے گئے ہیں۔ گلائیکولیس اس دس تعاملات کا ایک سلسلہ ہے مختلف خامروں کے ذریعے کنٹرول ہوتا ہے اور اس کے نتیجے میں گلوکوز سے اس قدم پر دھیان دیجئے جس میں اے-ٹی۔ پی کا استعمال یا اے ٹی پی کی تالیف $NADH + H^+$ واقع ہوتا ہے۔

اے ٹی پی کا استعمال دو مرحلوں میں ہوتا ہے: پہلے مرحلہ میں جب گلوکوز، گلوکوز-6- فاسفیٹ میں بدلتا ہے اور دوسرے مرحلہ میں فرکٹوز-6- فاسفیٹ کو فرکٹوز 1،6 ڈائی فاسفیٹ میں بدلتا ہے۔

فرکٹوز 1،6 ڈائی فاسفیٹ ٹوٹ کر ڈائی نڈراکسی ایسی ٹون فاسفیٹ اور 3- فاسفوگلیسرل ڈیہائیڈ (PGAL) بناتا ہے۔ ہم دیکھتے ہیں کہ ایسا ایک مرحلہ ہے جس میں NAD^+ سے $NADH + H^+$ بنتا ہے۔ یہ اس وقت ہوتا ہے جب 3- فاسفوگلیسرل ڈیہائیڈ تبدیل ہو کر 1،3 بائی فاسفوگلیسرل (BPGA) بنتا ہے۔ PGAL سے دوریڈاکس (Redox) معاملات (دو ہائیڈروجن ایٹموں کی شکل میں) الگ ہو کر NAD^+ کے سالمے میں منتقل ہو جاتے ہیں۔ PGAL تکسید ہو کر غیر نامیاتی فاسفیٹ سے مل کر BPGA میں بدل جاتا ہے۔ BPGA کا 3- فاسفوگلیسرل ایسڈ میں بدلنا، توانائی پیدا کرنے والا عمل ہے۔ اس توانائی کا استعمال اے ٹی پی کے بننے میں ہوتا ہے۔ PEP سے پائی رووک ایسڈ بننے کے دوران بھی اے ٹی پی بنتا ہے۔ کیا آپ یہ بتا سکتے ہیں کہ گلوکوز کے ایک سالمے سے بلا واسطہ طور پر اے ٹی پی کے کتنے سالمے بنتے ہیں؟

پائی رووک ایسڈ گلائیکولیس کا اہم حاصل ہے۔ پائی روویٹ کا تحولی نتیجہ کیا ہے کا انحصار خلوی ضروریات پر ہے۔ گلائیکولیس کے دوران پیدا



شکل 14.1 گلائیکولیس کے مرحلے

ہوئے پانی روک ایسڈ کا استعمال مختلف خلیے، تین الگ الگ طریقوں سے کرتے ہیں۔ لیکٹک ایسڈ تخمیر، الکحل تخمیر اور ہواباش تنفس۔ زیادہ تر پروکاریوٹس اور یک خلوی یوکاریوٹس میں تخمیر آکسیجن کی غیر موجودگی میں ہوتی ہے۔ گلوکوز کی مکمل تکسید کے لیے جس میں CO_2 اور پانی بنتا ہے، جاندار کریب دور کا استعمال کرتے ہیں جسے ہواباش تنفس کہتے ہیں۔ اس میں آکسیجن کی موجودگی ضروری ہے۔


14.3 تخمیر (Fermentation)

تخمیر میں ایسٹ کے ذریعے گلوکوز کی آکسیجن کی غیر موجودگی میں نامکمل تکسید ہوتی ہے اس کے تحت مختلف مرحلوں میں پانی روک ایسڈ CO_2 اور انتھنال میں تبدیل ہو جاتا ہے۔ کچھ دوسرے جاندار عضویوں جیسے کچھ بیکٹیریا میں پانی روک ایسڈ سے لیکٹک ایسڈ بنتا ہے، پانی روک ایسڈ ڈی کاربوکسی لیز اور الکحل ڈی ہائڈروجنیز جیسے انزائم ان تعاملات میں عمل انگیز کے طور پر کام کرتے ہیں۔ ان مرحلوں کو شکل 14.2 میں دکھایا گیا ہے۔ جانوروں کے عضلاتی خلیوں میں ورزش کے دوران جب خلوی تنفس کے لیے مقررہ مقدار میں آکسیجن نہیں ہوتی تب پانی روک ایسڈ، لیکٹک ڈی ہائڈروجنیز کے ذریعے لیکٹک ایسڈ میں تبدیل ہو جاتا ہے اور $\text{NADH} + \text{H}^+$ تھولی اسیٹ ہے جس کی دونوں عملوں کے دوران NAD^+ میں دوبارہ تکسید ہو جاتی ہے۔

لیکٹک ایسڈ اور الکحل تخمیر دونوں میں بہت زیادہ توانائی نہیں نکلتی۔ گلوکوز سے 7 فی صد سے کم توانائی نکلتی ہے اور اس کا بھی بیشتر حصہ اے ٹی پی (ATP) کے بہت زیادہ توانائی والے بانڈ کی شکل میں مقید نہیں ہوتا۔ اس کے علاوہ یہ عمل خطرناک / نقصان دہ ہوتے ہیں خواہ اس میں ایسڈ کی تشکیل ہوتی ہو یا الکحل کی۔ گلوکوز کے ایک سالمے سے تخمیر کے بعد الکحل یا

لیکٹک ایسڈ بننے کے دوران کتنا اے ٹی پی بنتا ہے (یعنی Glycolysis کے دوران استعمال میں آنے والی اے ٹی پی (ATP) کی تعداد گھٹا کر دیکھیں گے کہ کتنا اے ٹی پی (ATP) بنتا ہے۔) جب الکحل کی مقدار 13 فی صد یا اس سے زیادہ ہو تو یہ مقدار ایسٹ کے مرنے کی وجہ بن جاتی ہے۔ قدرتی تخمیر سے بنے مشروب میں الکحل کا ارتکاز کتنا ہوگا؟ آپ کے مطابق الکحلی مشروب میں الکحل کی مقدار کے اس ارتکاز سے زیادہ کیسے حاصل کی جاتی ہے؟

وہ کیا طریقہ ہے جس کی ذریعے جاندار عضویوں میں گلوکوز کی مکمل تکسید ہوتی ہے اور خلوی تحول کے لیے درکار بڑی تعداد میں ATP سالمات کی تالیف کے لیے توانائی کا استخراج کیا جاتا ہے۔ یوکاریوٹس میں تمام مرحلے مائی ٹوکائڈریا میں واقع ہوتے ہیں، جس کے لیے آکسیجن کی ضرورت ہوتی ہے۔ ہواباش تنفس کے ذریعے نامیاتی اشیا کی آکسیجن کی موجودگی میں مکمل تکسید ہوتی ہے اور جس کے نتیجے میں کاربن ڈائی آکسائیڈ، پانی اور توانائی نکلتی ہے۔ اس طرح کا تنفس عموماً اعلیٰ جانداروں میں ملتا ہے۔ ہم ان طریقوں کو اگلے حصہ میں پڑھیں گے۔



شکل 14.2 غیر ہواباش تنفس کے اہم مراحل

14.4 ہواباش تنفس (Aerobic Respiration)


مائی ٹوکانڈریا میں ہونے والے ہواباش تنفس کے لیے گلائیکولیسس کے آخری مرحلے پائروویٹ کو سائٹوپلازم سے مائی ٹوکانڈریا میں لے جایا جاتا ہے۔ ہواباش تنفس کے اہم مرحلے مندرجہ ذیل ہیں:

- سبھی ہائڈروجن ایٹموں کے مرحلہ وار اخراج کے ذریعے پائروویٹ کی مکمل تفسید جس میں CO_2 کے تین سالمے بھی بنتے ہیں۔

- ہائڈروجن ایٹموں سے الگ ہونے والے الیکٹرانوں کا سالماتی، آکسیجن پر منتقل ہونا اور اسی وقت اے ٹی پی (ATP) کی تالیف ہوتی ہے۔

سب سے زیادہ اہم بات یہ ہے کہ اس کا پہلا مرحلہ مائی ٹوکانڈریا کے میٹرکس میں تکمیل پاتا ہے جب کہ دوسرا مرحلہ مائٹو کونڈریا کی اندرونی جھلی میں ہوتا ہے۔

گلائیکولائٹک کیٹابولزم (Glycolytic Catabolism) کے ذریعے بننے والے پائی ویٹ جب مائی ٹوکانڈریا کے میٹرکس میں داخل ہوتا ہے اس کا تفسیدی ڈی کاربوکسیلیشن (Oxidative Decarboxylation) ہوتا ہے اور یہ عمل ہائروک ڈی ہائڈروجنیز (Pyruvic dehydrogenase) انزائم کی موجودگی میں متعدد پیچیدہ تعاملات کے ذریعے واقع ہوتا ہے۔ پائروک ڈی ہائڈروجنیز (Pyruvic dehydrogenase) سے عمل انگیز ہونے والے تعامل میں بہت سارے معاون خامرے (Coenzyme) حصہ لیتے ہیں۔ جیسے NAD^+ اور کو انزائم A-۔




اس عمل کے دوران پائروک ایسڈ (Pyruvic acid) کے دو سالموں کے تحول سے NADH کے دو سالمے بنتے ہیں (پائروک ایسڈ گلائیکولیسس کے دوران گلوکوز کے ایک سالمے سے بنتا ہے)۔

ایسیٹائل CoA ایک دائری پاتھ وے ٹرائی کاربوکسلک ایسڈ سائیکل میں داخل ہوتا ہے۔ اس کا انکشاف Hans Krebs کے ذریعے کیا گیا اسی لیے اس کو کریب سائیکل (Krebs Cycle) کہتے ہیں۔


14.4.1 ٹرائی کاربوکسلک ایسڈ سائیکل (Tricarboxylic Acid Cycle)

ٹی سی اے سائیکل کی ابتدا ایسیٹائل گروپ Oxaloacetic acid (OAA) اور پانی کے ساتھ تکتیف سے ہوتا ہے جس کے نتیجے میں سائٹرک ایسڈ بنتا ہے۔ (شکل 14.3)۔ یہ تعامل سٹریٹ سنٹیٹیز (Citrate synthase) خامرے کے ذریعے ہوتا ہے اور CoA کا ایک سالمہ خارج ہوتا ہے۔ سٹریٹ بعد ازاں (Isocitrate) میں تبدیل ہو جاتا ہے۔ یہ کام ڈی آکسی کاربوکسیلیشن (decarboxylation) کے دو



شکل 14.3 سائٹرک ایسڈ سائیکل

لگاتار مرحلوں کے ذریعے ہوتا ہے۔ اس کے بعد الفا کیٹوگلوٹامک ایسڈ (α -Ketoglutaric acid) اور اس کے بعد سکسینائل CoA بنتا ہے۔ سڑک ایسڈ کے باقی مراحل میں سکسینائل CoA آکسیلوائٹک ایسڈ، (OAA) میں تکسید ہو کر سائیکل کو آگے بڑھانے میں مدد کرتا ہے۔ سکسینائل CoA سے سکسینک ایسڈ (Succinic acid) بننے کے دوران جی ٹی پی کا ایک سالمہ بنتا ہے۔ اسے سسٹریٹ لیول فاسفوریلیشن کہتے ہیں۔ تعاملات کے ایک جوڑے کے نتیجے میں جی ٹی پی، جی ڈی پی میں بدلتا ہے اور اے ڈی پی سے اے ٹی پی بنتا ہے۔ سائیکل میں تین جگہیں ایسی ہوتی ہیں جس میں NAD^+ کی تحویل ہوتی ہے اور $NADH + H^+$ بنتا ہے اور ایک جگہ پر FAD^+ کی تحویل ہوتی ہے اور $FADH_2$ بنتا ہے۔ TCA سائیکل کے ذریعے ایسیٹک ایسڈ (acetic acid) کی مسلسل تکسید کے لیے آکسیلوائٹک ایسڈ (Oxaloacetic acid) کی تجدید ضروری ہے۔ جو سائیکل کا پہلا رکن ہے۔ اس کے ساتھ ساتھ NAD^+ اور FAD^+ بالترتیب $NADH$ اور $FADH_2$ دوبارہ بنتے ہیں۔ تنفس کے اس مرحلے کا مندرجہ ذیل مساوات کے ذریعے اظہار کیا جاسکتا ہے:



اب ہم دیکھ چکے ہیں کہ گلوکوز کے ٹوٹنے سے کاربن ڈائی آکسائیڈ خارج ہوتی ہے، $NADH + H^+$ کے آٹھ سالمے، $FADH_2$ کے دو سالمے اور دو اے ٹی پی کے سالمے بنتے ہیں۔ آپ کو تعجب ہوگا کہ ابھی تک تنفس کی بحث کے دوران نہ تو آکسیجن کے شامل ہونے اور نہ ہی بڑی مقدار میں اے ٹی پی کے سالموں کے بننے کا ذکر ہوا ہے اب تالیف شدہ $NADH + H^+$ اور $FADH_2$ کا کیا کردار ہوگا۔ ہمیں اب سمجھنا ہوگا کہ تنفس میں آکسیجن کا کیا کام ہے اور اے ٹی پی کیسے بنتا ہے۔


14.4.2 الیکٹران ٹرانسپورٹ نظام اور تکسیدی فاسفوریلیشن (Electron Transport System (ETS) and Oxidative Phosphorylation)

تنفس کے عمل کے اگلے مرحلے میں $NADH + H^+$ اور $FADH_2$ میں ذخیرہ شدہ توانائی خارج ہوتی ہے اور اسے استعمال میں لایا جاتا ہے۔ یہ اس وقت مکمل ہوتا ہے جب اس کی تکسید الیکٹران ٹرانسپورٹ نظام کے ذریعے ہوتی ہے اور الیکٹران آکسیجن پر چلا جاتا ہے اور پانی بنتا ہے۔

تحویلی پاتھ وے جس کے ذریعے الیکٹران ایک حمال (Carrier) سے دوسرے حمال پر چلا جاتا ہے، اسے الیکٹران ٹرانسپورٹ سسٹم (ETS) کہتے ہیں۔ (شکل 14.4) اور یہ مائیٹوکونڈریا کی اندرونی جھلی میں موجود ہوتا ہے۔ مائیٹوکونڈریا کے میٹرکس (Matrix) میں سڑک ایسڈ سائیکل کے دوران $NADH$ سے بننے والے الیکٹران $NADH$ ڈی ہائڈروجنیز (کمپلیکس I) کے ذریعے تکسید ہوتے ہیں۔ اور پھر الیکٹرانز اندرونی جھلی میں پائے جانے والے Ubiquinone) پر منتقل ہو جاتا ہے۔ یوبی کیونون $FADH_2$ (کمپلیکس II) کے ذریعے تحویلی معادلات کو حاصل کرتا ہے جو سڑک ایسڈ سائیکل میں سکسینٹ کی تکسید کے دوران بنتا ہے۔ تحویل شدہ یوبی کیونول الیکٹران کو سائٹوکروم bc_1 (کمپلیکس III) سے ہوتے ہوئے سائٹوکروم C پر منتقل کر کے تکسید ہو جاتا ہے۔ سائٹوکروم C ایک چھوٹا پروٹین ہے جو اندرونی جھلی کی باہری سطح پر چپکا ہوتا ہے جو کمپلیکس III کو (Complex-III) اور کمپلیکس IV (Complex-IV) ہے۔

کے بیچ الیکٹرانوں کی منتقلی کے لیے متحرک حامل کا کام کرتا ہے۔ کمپلیکس-IV سائٹوکروم C آکسی ڈیز کمپلیکس ہے جس میں سائٹوکروم a_3 ، a اور دو کاپر مرکز پائے جاتے ہیں۔


جب الیکٹران ETC میں ایک جگہ سے دوسری جگہ تک کمپلیکس-I (Complex-I) سے کمپلیکس-IV (Complex-IV) کے ذریعے گزرتے ہیں تب یہ اے ٹی پی سنتھی (Complex-V) سے جڑ کر اے ٹی پی اور غیر نامیاتی فاسفیٹ سے اے ٹی پی بناتا ہے۔ اس دوران بننے والے اے ٹی پی سالموں کی تعداد الیکٹران معطی (Donor) پر منحصر ہوتی ہے۔ تو NADH کے ایک سالمے کی تکسید سے اے ٹی پی کے تین سالمے بنتے ہیں جب کہ $FADH_2$ کے ایک سالمے سے اے ٹی پی کے دو سالمے بنتے ہیں۔ حالانکہ تنفس کا ہوا باش طریقہ صرف آکسیجن کی موجودگی میں ہی بروئے کار لایا جاتا ہے لیکن اس عمل کے آخری مرحلہ میں آکسیجن کا رول محدود ہے۔ پھر بھی آکسیجن کا ہونا ضروری ہے کیوں کہ یہ اس نظام سے H_2 (ہائیڈروجن) کو نکال کر پورے عمل کو چلاتا ہے۔ آکسیجن آخری ہائیڈروجن قبول کنندہ کی صورت میں کام کرتا ہے۔ نوٹو فاسفوری لیشن کے برعکس جہاں پروٹان ڈھلان کے بننے میں روشنی کی توانائی کا استعمال فاسفوری لیشن کے لیے ہوتا ہے، تنفس کے عمل میں تکسید و تحویل کے ذریعے حاصل ہونے والی توانائی کو اسی مقصد کے لیے استعمال کیا جاتا ہے۔ اس لیے اس عمل کو تکسیدی فاسفوری لیشن کہتے ہیں۔ جھلی سے جڑے اے ٹی پی بننے کے طریقے کے بارے میں آپ پہلے ہی پڑھ چکے ہیں جسے گذشتہ باب میں کیمیائی ولوجی مغروضہ (Chemiosmotic hypothesis) کے بنیاد پر بتایا گیا ہے۔ جیسا کہ پہلے مذکور ہے کہ الیکٹران ٹرانسپورٹ نظام کے دوران نکلنے والی توانائی کا استعمال اے ٹی پی سنتھی (کمپلیکس-V) کی مدد سے اے ٹی پی بننے میں ہوتا ہے۔ یہ کمپلیکس دو اہم اجزا F_0 اور F_1 سے بنتا ہے (شکل 14.5)۔ F_1 ہیڈ پیس ایک جھلی جھلی پروٹین کمپلیکس ہے جہاں پر غیر نامیاتی فاسفیٹ اور اے ٹی پی سے اے ٹی پی بنتا ہے۔ F_0 ایک مسلم جھلی پروٹین کمپلیکس ہے جو ایسا چینل بناتا ہے جس سے ہو کر پروٹان اندرونی جھلی کو پار کرتے ہیں۔ چینل کے ذریعے پروٹانوں کا گزر F_1 جز کے کیٹلائٹک مقام کے ساتھ وابستہ ہو جاتا ہے اور ATP بنتا ہے۔ ہر ایک ATP کی تالیف کے لیے $2H^+$ آئن F_0 سے ہو کر بین جھلی فضا سے برف کیمیائی پروٹان ڈھلان کی طرف میٹرکس میں جاتے ہیں۔



شکل 14.4 الیکٹران ٹرانسپورٹ نظام (ETS)

14.5 تنفسی بیلنس شیٹ (The Respiratory Balance Sheet)

ہر ایک تکسید شدہ گلوکوز کے سالمے سے بننے والے اے ٹی پی کی تحسیب کرنا اب ممکن ہے۔ لیکن حقیقت میں یہ ایک نظریاتی مشق ہی رہ گیا ہے۔ یہ تحسیب کچھ خاص مفروضات کے بنیاد پر ہی کی جاسکتی ہے۔



شکل 14.5 ماٹوکاڈریا میں ATP بننے کا خاکہ

- یہ ایک سلسلے وار مرتب، تقابلی پاتھ وے ہے جس میں ایک سبسٹریٹ (Substrate) سے دوسرا سبسٹریٹ بنتا ہے جس میں گلائی کولیس سے شروع ہو کر TCA سائیکل اور ایس (ETS) یکے بعد دیگرے آتے ہیں۔
- گلائیکولیسس میں بنا NADH ماٹوکاڈریا میں آتا ہے جہاں اس کا فاسفورائی لیشن ہوتا ہے۔
- راستے کا کوئی بھی ضمنی ماحصل دوسرے چیزوں کے بننے کے لیے استعمال میں نہیں آتا ہے۔
- تنفس میں صرف گلوکوز کا ہی استعمال ہوتا ہے۔ کوئی دوسرا متبادل سبسٹریٹ راستے کے کسی بھی ضمنی مرحلہ پر پاتھ وے میں داخل نہیں ہوتا ہے۔

لیکن اس طرح کا مفروضہ جانداروں کے نظام کے لیے معقول نہیں ہے۔ سبھی

راستے ایک کے بعد ایک نہیں، بلکہ ایک ساتھ کام کرتے ہیں۔ راستے میں سبسٹریٹس ضرورت کے بنیاد پر باہر اور اندر آجاسکتے ہیں۔ حسب ضرورت اے ٹی پی کا استعمال ہو سکتا ہے۔ خامروں کے عمل کی رفتار کو بہت سارے طریقوں کے ذریعے قابو میں کیا جاتا ہے۔ پھر بھی اس عمل کا ہونا ضروری ہے کیونکہ جاندار نظاموں میں توانائی کا اخراج اور ذخیرہ اندوزی کے لیے کارکردگی قابل ستائش ہے۔ اس لیے ہواباش تنفس کے دوران گلوکوز کے ایک سالے سے اے ٹی پی کے 36 سالے حاصل ہوتے ہیں۔

اب ہم تخمیر (Fermentation) اور ہواباش تنفس کا موازنہ کر سکتے ہیں۔


- تخمیر میں گلوکوز جزوی طور پر ہی ٹوٹ پاتا ہے جب کہ ہواباش تنفس کے دوران یہ پوری طرح ٹوٹ جاتا ہے اور کاربن ڈائی آکسائیڈ اور پانی بناتا ہے۔
- تخمیر میں گلوکوز کے ایک سالے سے پائی روک ایسڈ بننے کے دوران اے ٹی پی کے دو سالے حاصل ہوتے ہیں جب کہ ہواباش تنفس میں بہت زیادہ اے ٹی پی کے سالے بنتے ہیں۔
- تخمیر میں NADH کی NAD⁺ میں تسمید دھیرے دھیرے ہوتی ہے جب کہ ہواباش تنفس میں یہ تعامل تیز رفتار کے ساتھ ہوتا ہے۔

14.6 امفی بولک پاتھ وے (Amphibolic Pathway)

تنفس کے لیے گلوکوز مناسب سبسٹریٹ ہے۔ تنفس میں سبھی کاربوہائیڈریٹ استعمال میں لانے سے پہلے گلوکوز میں تبدیل ہوتے ہیں۔ جیسا کہ پہلے بتایا جا چکا ہے کہ دوسرا سبسٹریٹ بھی تنفس میں استعمال کیا جاسکتا ہے۔ لیکن تب یہ تنفس کے پہلے مرحلے میں استعمال میں نہیں آتے ہیں۔ شکل 14.6 میں دیکھئے کہ مختلف سبسٹریٹ تنفسی پاتھ وے میں کن نقطوں پر داخل ہوتے ہیں۔ چربی سب سے پہلے گلیسرال اور فیٹی ایسڈ میں ٹوٹی ہے۔ اگر فیٹی ایسڈ تنفس میں استعمال ہوتا ہے تو وہ پہلے ایسیٹائل CoA بن کر راستے میں داخل ہوتا ہے۔ گلیسرال پہلے PGAL میں بدل کر تنفس کے راستے میں داخل ہوتا ہے۔ پروٹین، پروٹی ایز خامرے کے ذریعے ٹوٹ کر امینو ایسڈ بناتا ہے۔ ہر ایک

امینو ایسڈ (ڈی ایمینیشن کے بعد) اپنی ساخت کی بنیاد پر کربس سائیکل کے اندر مختلف مرحلوں میں داخل ہوتا ہے۔

چونکہ تنفس کے دوران سبسٹریٹ ٹوٹتے ہیں اس لیے تنفس روایتی طور پر ایک کیٹا بولک عمل ہے اور تنفس کا راستہ کیٹا بولک پاتھ وے ہے۔ لیکن آپ کیا اسے ٹھیک سمجھتے ہیں؟ اوپر یہ بتایا جا چکا ہے کہ مختلف سبسٹریٹ اگر ان سے توانائی حاصل کرتی ہے تو تنفس کے راستے میں کہاں داخل ہوتے ہیں۔ یہ جاننا اہم ہے کہ یہ مرکبات اوپر بتائے گئے سبسٹریٹ کو بنانے کے لیے تنفس کے راستے سے نکالے بھی جاسکتے ہیں۔ اس لیے راستے میں داخل کرنے سے پہلے فیٹی ایسڈ جب سبسٹریٹ کی صورت میں استعمال ہو تو تنفس کے راستے میں استعمال میں آنے سے پہلے ایسٹائل CoA میں ٹوٹ جاتا ہے۔ جب جانداروں کو فیٹی ایسڈ بنانا ہوتا ہے تو تنفس کے راستے سے ایسٹائل CoA الگ ہو جاتا ہے۔ اس لیے فیٹی ایسڈ کے بننے اور ٹوٹنے کے دوران تنفس کے راستے کا استعمال ہوتا ہے۔ اسی طرح سے پروٹین کے بننے اور ٹوٹنے کے دوران بھی ہوتا ہے۔ جانداروں میں ٹوٹنے کے عمل کو کیٹا بولزم اور بننے کے طریقے کو اینابولزم کہتے ہیں۔ چونکہ تنفس کے راستے میں اینابولزم اور کیٹا بولزم دونوں ہی ہوتے ہیں، اس لیے تنفس کے راستے



شکل 14.6 تحولی پاتھ وے کا آپسی تعلق جس میں مختلف نامیاتی سالمے تنفس کے دوران CO_2 اور H_2O میں ٹوٹ جاتے ہیں۔


کو امفی بولک پاتھ وے کہتے ہیں نہ کہ کیٹا بولک پاتھ وے کیونکہ یہ اینابولزم اور کیٹابولزم دونوں میں حصہ لیتا ہے۔

14.7 تنفسی تناسب (Respiratory Quotient)

اب تنفس کے دوسرے پہلو کو دیکھتے ہیں۔ جیسا کہ آپ جانتے ہیں کہ ہوا بائیں تنفس کے دوران آکسیجن کا استعمال ہوتا ہے اور کاربن ڈائی آکسائیڈ خارج ہوتی ہے۔ تنفس کے دوران خارج ہونے والی کاربن ڈائی آکسائیڈ اور استعمال ہونے والی آکسیجن کی نسبت کو تنفسی خارج قسمت یا (RQ) (Respiration Quotient) یا تنفسی تناسب کہتے ہیں۔


$$\text{تنفسی خارج قسمت (RQ)} = \frac{\text{نکلے ہوئے کاربن ڈائی آکسائیڈ کا حجم}}{\text{استعمال کیے گئے آکسیجن کا حجم}}$$

تنفسی تناسب تنفس کے دوران استعمال میں آنے والے تنفسی سبسٹریٹ پر منحصر ہوتا ہے۔ جب کاربوہائیڈریٹ سبسٹریٹ کی صورت میں آکر مکمل طور پر تکسید ہو جاتا ہے تو تنفسی تناسب ایک ہوگا۔ کیونکہ برابر مقدار میں کاربن ڈائی آکسائیڈ اور آکسیجن نکلتی ہے اور استعمال میں لائی جاتی ہے جیسا کہ نیچے مساوات میں بتایا گیا ہے۔



$$\text{RQ} = \frac{6\text{CO}_2}{6\text{O}_2} = 1.0$$

جب چربی تنفس میں استعمال ہوتی ہے تو تنفسی تناسب 1.0 سے کم ہوتا ہے۔ جب فیٹی ایسڈ، ٹرائی پا (Tripalmitin) کو سبسٹریٹ کی صورت میں استعمال کیا جاتا ہے تب تناسب کو اس طرح دکھایا جاسکتا ہے۔



Tripalmitin

$$\text{RQ} = \frac{102\text{CO}_2}{145\text{O}_2} = 0.7$$

جب پروٹین کا استعمال سبسٹریٹ کی صورت میں ہوتا ہے تب تناسب تقریباً 0.9 ہوتا ہے۔ یہاں یہ جاننا بہت ہی ضروری ہے کہ جانداروں میں تنفسی سبسٹریٹ اکثر ایک خاص پروٹینز سے زیادہ ہوتے ہیں۔ خالص پروٹین یا چربی کو کبھی بھی تنفسی سبسٹریٹ کی صورت میں استعمال نہیں کیا جاتا ہے۔

خلاصہ

حیوانوں کی طرح پودوں میں سانس لینے یا گیسوں کے تبادلہ کے لیے کوئی خاص نظام نہیں ہوتا ہے۔ اسٹومیٹا اور لیٹیکل نفوذ کے ذریعے گیسوں کے تبادلہ میں مدد کرتے ہیں۔ پودوں میں تقریباً سبھی جاندار خلیوں کی سطحیں ہوا کے تماس میں ہوتی ہیں۔

پچیدہ نامیاتی سالموں کی تکسید کے ذریعے C-C بانڈ کے ٹوٹنے کے بعد جب خلیہ سے توانائی کی زیادہ مقدار نکلتی ہے تو اسے خلوی تنفس کہتے ہیں۔ تنفس کے لیے گلوکوز سب سے زیادہ موزوں تنفسی ہے۔ چربی اور پروٹینز کے ٹوٹنے کے بعد بھی توانائی نکلتی ہے۔ خلوی تنفس کا ابتدائی مرحلہ سائٹوپلازم میں واقع ہوتا ہے۔ ہر ایک گلوکوز کا سالمہ انزائم کیٹلاز تعاملات کے سلسلے کے نتیجے میں پائی روک ایسڈ کے دو سالموں میں ٹوٹ جاتا ہے۔ اس عمل کو گلائیکولیسس کہتے ہیں۔ پائروریٹ (Pyruvate) کا مستقبل آکسیجن کی موجودگی پر اور جانداروں پر منحصر کرتا ہے۔ ہوا بآش حالتوں میں یا تو لیکٹک ایسڈ کی تخمیر ہوتی ہے یا الکحل کی۔ بہت سارے پروکیریوٹس، یک خلوی یوکاریوٹس اور کچلے پھوٹے ہوئے بیجوں میں تخمیر کا عمل ہوا بآش حالتوں میں ہوتا ہے۔ یوکاریوٹک جانداروں میں آکسیجن کی موجودگی میں ہوا بآش تنفس ہوتا ہے۔ (Pyruvic acid) مائی ٹوکانڈریا میں جانے کے بعد ایسٹائل CoA میں بدل جاتا ہے، ساتھ میں کاربن ڈائی آکسائیڈ نکلتی ہے۔ اس کے بعد ایسٹائل CoA ٹرائی کاربوسلک پاتھ وے یا کریبس سائیکل میں داخل ہوتا ہے جو مائی ٹوکانڈریا کے میٹریکس میں انجام پذیر ہوتی ہے۔ کریبس سائیکل میں $NADH+H^+$ اور $FADH_2$ بنتا ہے۔ ان سالموں اور $NADH+H^+$ جو گلائیکولیسس کے دوران بنتا ہے، کی توانائی کا استعمال اے ٹی پی کے بننے میں ہوتا ہے۔ یہ مائیٹوکانڈریا کی اندرونی جھلی پر پائے جانے والے الیکٹران حمل جسے (Electron Transport System) (ETS) کہتے ہیں، کے ذریعے تکمیل کو پہنچتا ہے۔ الیکٹران جیسے جیسے اس نظام سے ہو کر جاتا ہے اس میں نکلنے والی توانائی اے ٹی پی کو بناتی ہے۔ اسے آکسیڈیٹو فاسفوری لیشن (Oxidative Phosphorylation) کہتے ہیں۔ اس عمل میں الیکٹران کا آخری ایکسپنڈر آکسیجن ہوتی ہے جو پانی میں تحویل ہو جاتی ہے۔

تنفس پاتھ وے میں اینابولزم اور کیٹابولزم دونوں عمل حصہ لیتے ہیں لہذا اسے امفی بولک پاتھ وے کہتے ہیں۔ تنفسی تناسب کا انحصار، تنفس کے دوران تنفسی سبسٹریٹ کے استعمال پر ہوتا ہے۔

مشق

1- تفریق کیجیے:

- تنفس اور احتراق
- گلائیکولیسس اور کریبس سائیکل
- ہوا بآش تنفس اور تخمیر

- 2- تنفس سبسٹریٹ (Respiratory Substrates) کیا ہیں؟ سب سے عام تنفسی سبسٹریٹ کا نام لکھئے۔
- 3- گلائی کولیس کی اسکیم کا خاکہ بنائیے۔
- 4- ہواباش تنفس کے خاص مرحلے کون سے ہیں؟ یہ عمل کہاں واقع ہوتا ہے؟
- 5- کریب سائیکل کے تمام پہلوؤں کی اسکیم کا خاکہ بنا ہے۔
- 6- ETS کو سمجھائیے۔
- 7- مندرجہ ذیل کے درمیان فرق بتائیے۔
 - (a) ہواباش تنفس اور غیر ہواباش تنفس
 - (b) گلائی کولیس اور تخمیر
 - (c) گلائی کولیس اور سٹرل ایسڈ سائیکل
- 8- اے ٹی پی کی تحسب کے دوران کیا کیا مفروضات کیے جاتے ہیں؟
- 9- ”تنفسی پاتھ وے“ ایف بی بولک پاتھ وے ہے“ بحث کیجئے۔
- 10- تنفسی تناسب کی تعریف بیان کیجئے۔ چربی کا تنفسی تناسب کیا ہے؟
- 11- تفسیدی فاسفوریلیشن (Oxidative Phosphorylation) کیا ہے؟
- 12- تنفس کے دوران توانائی کے مرحلہ وار اخراج کی کیا اہمیت ہے؟